

НАШ СЪЩАТ

Адрэс рэдакцыі і адміністрацыі: **Вільня, Віленская вул. 12, п. 6.** (Wileńska 12 m. 6).
Рэдакцыя адчынена ад 12 да 2 г. штодня апрача святачных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты **18.000 м. п.**
Для заграўніцы удвая даражэй.

Няпрынятыя у друк рукапісы назад не вяртаюцца.
Аплата надрукаванага залежыць ад Рэдакцыі.
Цана абвестак: перад тэкстам 3500 мк., сярод тэксту 3000 м. і на 4 стр. 2500 м., за радок пятагу у 1 шпальт.

№ 12

Субота, 14-га ліпеня 1923 г.

Год I.

Укрыты нацыяналізм.

Калі польскі народ паўстаў проці панавання чужынаў, калі сваёй крывёй здабываў незалежнасць бацькаўшчыны, — нікога ня дзівіла, што пад нацыянальным штандарам станулі падпеч людзі розных палітычных кірункаў, класаў, груп. Польскім работнікам і сямяжынам сялянам бадай не заміналі шляхоцкія сыны-рамантыкі, якія пасляшлі ў рады польскіх легіонаў, зарганізаваных Пілсудскім, у той час выдаваўшым сябе сацыялістам. І польскія сацыялісты, якія ўсё сваё жыццё йшлі адно толькі за чырвоным сцягам, з энтузіязмам умелі кідацца ў абоймы смерці, ідучы ў бой сьледам за „белым арлом“.

Гэта трэба глумачыць тым надзвычайным патрыятычным энтузіязмам, які ў той час стварала у палякаў слова „бацькаўшчына“.

У момэнт аружнае барацьбы за незалежнасць Польшчы польскія сацыялісты ня былі, якая будзе новая Польшча. Дый калі-б і ведалі, у якія формы выльецца польскае дзяржаўнае будаўніцтва, дык пры сваім хваравіта-разьвітым патрыятызме напэўна і не задумаліся-бы над пытаньнем: змагацца, ці не?

Але польскія сацыялісты, згуртаваныя ў партыі П. П. С., маюць дзве розныя меркі дзеля адзінкі патрыятызму: адну — для сябе, другую — для нацыянальных меншасцей Польшчы. Тое, што яны лічылі справядлівым для сябе, калі разам з польскай буржуазіяй стараліся угрунтаваць свой нацыяналізм і дзяржаўны быт, — гэтае самае прадстаўляецца ім „нацыяналізмам, чужым класавому разуменьню грамадскага жыцця“, калі йдзе гутарка не аб налякох, а аб нацыянальных меншасцях.

Так прынамся заяўляе орган П. П. С. „Robotnik“ у стацыі „O właściwym punkcie widzenia“ (№ 183 з 8. VII. 1923) вустамі пасада Недзялковскага, найбольш нацыяналістычна настроенага паміж лідэрамі П. П. С. і з гэтага боку добра вядомага на віленскім грунце.

У той момэнт, калі польскі дзікі нацыяналізм рыхтаваўся — пры помачы крыўднага выбарнага закону — пазбавіць нацыянальных меншасці належнага ім месца ў Сейме, у гэты момэнт сьмяротнае небясьпекі для нацыянальнага існаваньня меншасцей усе беларускія групы і кірункі, — ведама, апрача арганізаваных П. П. С. аддзелаў, аб'ядналіся на адной выбарнай плятформе і на адным кандыдацкім спіску. Якая гэта была плятформа, — нашы чытачы напэўна йшчэ памятаюць: стаўляючы на першым месцы абарону нацыянальных правоў беларусаў, яна абыймала бадай усе тыя дэзугі сацыяльнага характару, якія праводзіць і партыя П. П. С., з тэй розніцай, што пратэставала проці польскае вайскае калінізацыі беларускіх зямель, ухваленай у уставаўчым Сейме пры ўчасці польскіх сацыялістаў. Гэту плятформу беларускі пасольскі клуб акуратаў праводзіць на практыцы і дагэтуль не зрабіў ніводнага кроку, выгоднага з выбарнай плятформай. Беларускі пасольскі клуб, як яму і было загадана выбаршчыкамі, пьвёрда стаіць за права беларускае мовы і школы; у гэтым хіба нельга дагледзіць нацыяналізму, бо на такім-жа становішчы ў нацыянальным пытаньні стаіць навет найбольш і бязспрэчна класовая партыя — партыя дыктатуры пралетарыату — камуністы. І ўсё-ж такі пэпэсы адважаюцца публічна заяўляць, што іх пагляд „стаіць на проці-лежным канцы“, што „супольнага языка“ з беларусамі „знайсці блізу немагчыма“.

Гаворачы аб сацыялістах нацыянальных меншасцей, пан Недзялковскі піша:
„Яны ўвайшлі ў склад агульна-нацыянальных

Клубаў. Пэўна спадзяваліся, што здалеюць нахіліць супольную нацыянальную палітыку да свайго становішча, а на дзеле самі ў большай ці меншай меры паддаліся нацыяналістычным настроям“.

Мы трэбум ад польскіх сацыялістаў адказу: дзе і ў чым яны ўбачылі той „нацыяналістычны настрой“ беларускіх паслоў-сацыялістаў, дый наагул усяго беларускага клубу, аб чым піша пан Недзялковскі. Ці ў тым, што нашы паслы пратэставалі проці падзелу Беларусі, зробленага польскімі сацыялістамі ў згодзе з расейскімі камуністамі? Ці ў тым, што жадалі скасаваць польскае вайскае „асадніцтва“, праведзенага такжа і галасамі паслоў партыі П. П. С.? Ці ў тым, што дамагаліся для беларускага насяленьня беларускіх школ? Ці ў тым, што змагаліся з сьстэмай тэрору, якая ўведзена на беларускіх землях яшчэ самім панам Язэпам Пілсудскім? Ці ўрэшце, ў тым, што беларускія паслы скідалі ўрад генарала Сікорскага, падтрымліваўшага партыю П. П. С., калі той ганебна ашукаў беларускае грамадзянства і, ўмацаваўшыся, адмовіўся спюніць свае ўрачыстыя абяцаньні?

У чым-жа?
Лёгка кідаць галаслоўныя закіды. Але ўдвайне сорам рабіць гэта тым, хто якраз сваім нацыяналістычным становішчам, сваёй угодліваеьцяй з польскай буржуазіяй завёў польскую дзяржаўную палітыку на крайня-нацыяналістычны шлях. І, прамяняўшы свой чырвоны штандар на знак „белага арла“, польскія сацыялісты закідаюць беларускім, што ў момэнт сьмяротнае небясьпекі для беларускага народу яны выступілі на бязроўную парламанцкую барацьбу за сваё нацыянальнае існаваньне разам з сялянскай дэмакратыяй, ня здрадзіўшы пры гэтым свайго чырвонага штандару, не адрокшыся ад сваіх сацыяльных ідэалаў...

Пан Недзялковскі стараецца надказаць проці нацыянальных меншасцей польскіх работнікаў. Пан Недзялковскі мае сьмеласьць раўнаваць беларускіх паслоў з жыдоўскімі нацыяналістамі тыпу Грыюбаўма і з нямецкімі юнкерамі. Пан Недзялковскі даслоўна кажа, што „на дарозе да разьвязаньня ці прынамся да залагоджаньня нацыянальнага пытаньня ў Польшчы стануць ня толькі польскі нацыяналізм“, але, паміж іншым, такжа і беларускі. І за гэта віну ускладае і на беларускіх сацыялістаў.

Мы ўжо паказалі, — якую дану маюць падобныя абвінавачаньні. Цяпер скажам, якая іх мэта.

А мэта больш чым ясная. Галоўная Рада П. П. С., пад націскам польскіх работніцкіх масаў, загадала Цэнтральнаму Выканаўчаму Камітэту партыі завязаць кантакт з сацыялістычнымі партыямі нацыянальных меншасцей. Гэтага нацыяналістычна настроенага сябра партыі ня хочудь выпушчыць, — і вось паны Недзялковскі стараюцца брахлівымі закідамі беларускіх сацыялістаў перабіць польскіх работнікаў, што з нашымі сацыялістычнымі пасламі і групамі нельга мець ніякага дзела, бо гэта — „нацыяналісты“...

Мы зусім сьведэма робім гэты закід. Мы йшчэ не забыліся адноснаў П. П. С. у Вільні (скуль паходзіць пан Недзялковскі) у часы Нямецкае акупацыі. Тады стварылася тут беларуская сацыялістычная арганізацыя („Беларуская Сад.-Дэм. Работніцкая Група“), якая, аб'яднаўшы найбольш выдатныя работніцкія сілы і сацыялістычную інтэлігенцыю, запраўды кіравала ўсёй беларускай грамадзкай думкай. Віленскія дзеячы П. П. С. стараліся ўсяляк змагчы гэту арганізацыю і дайшлі да таго, што нават на работніцкія мітынгі прабавалі кантрабандай правадзіць пад відам „сацыялістаў“ прадстаўнікаў клерыкальна-кансэрватыўна-беларускае групы, змагаўшыся з беларус-

кімі сацыялістамі *). Так былі ім няпрыемны работнікі — беларусы!

Цяпер паны Недзялковскія ізноў працуюць над тым, каб ня даць польскім работнікам згаварыцца з беларускімі сацыялістамі. Але мы перакананы, што польскія работніцкія масы, якія праз вусны Галоўнае Рады П. П. С. далі ўжо свайму Ц. В. К. пьвёрды загад ісьці да паразуменьня з сацыялістамі нацыянальных меншасцей, адмахнуцца ад нацыяналістычнага налёту на „вярхох“ партыі, або і ад самае гонае партыі, калі яе кіраўніцтва ня вернецца пад пахнуты ім чырвоны сцяг.

К. Фалькевіч.

Першы, хто абгарадзіў кусок зямлі і адважыўся сказаць, што гэная зямля — яго, быў запраўднім закладчыкам цывільнага грамадзянства. Сколькі прасупленьняў, войнаў, забойстваў, няшчасцяў і страшэнства адхіліў-бы ад людзкасці той, хто, вырваўшы гранічныя стаўбы і засыпаўшы межы, закрычаў-бы людзям:

„Ня слухайце гэтага ашуканца! Калі забудзецца, што творы зямлі належаць усім, а самая зямля — нікому, дык вы пагінулі!“

Жан Жак Руссо.

Адстаўка п. Грабскага.

Пан Грабскі вышаў у адстаўку. Вышаў апошні рамантык у польскім міністэрстве фінансаў.

Далёкасягаючыя і утапічныя, як усе дробнамяшчанскія ідэалы, былі ягоныя замеры. Ён разумее, што для сапраўднага папраўленьня фінансаў ня выстарыць узваліваць усе цяжары на працоўнаю люднасць, што толькі тады, калі і заможныя класы возьмуць на сябе частку гэтых цяжараў, можна абараніць дзяржаву ад руіны і заграўнага кантролю. Верыў, што буржуазія здобудзецца на ахвяры, а аздаруленьне фінансаў абаврэцца на роўнасці ўсіх класаў перад інтарэсамі „дзяржавы“ і „народу“.

Фабрыканты і банкіры пачалі разьсеіваць ілюзіі п. Грабскага ўжо за папярэдніх „лявіцовых“ урадаў. Падатковая раформа пагражала ім ступнёвым павялічэньнем цяжараў, не даючы ўзмаць зьнясення апошніх перашкодаў для вызыску, а ўвядзеньне „złotego obliczeniowego“ ня толькі ўтрудніла чэрпаньне „крэдытовых“ запамогаў ад ураду, павялічэньне, інфляцыйных цяжараў, але так-сама ускарала прац с банкруцтва маркі, зраўнаньня гаспадарчых варункаў на ўнутраным і міжнародным рынках. Паміма ўсіх гэтых небясьпек буржуазія востра не выступала проціў Грабскага пры ўрадзе Сікорскага, бо як-раз тады для яе выгадна была роля ахвярных патрыотаў, павадыроў дробнамяшчанскіх масаў — патрэбны быў адналіты фронт проціў правячай „лявіцы“. Гэтае ёй ня шмат каштавала. Бо-ж Грабскі распачаў направу фінансаў ад націсканьня падатковай шрубцы на рэчы штодзённай патрэбы; падатковыя уставы, скіраваныя проціў буржуазіі і багатых сялян, сумленна сабатаваліся, чакаючы хутка лепшых часоў, калі супрацоўніцтва з урадамі эндацы і пяста змусяць міністра лічыцца з рэальнымі інтарэсамі капіталу.

Першая фінансавая бура, якая разгулялася пры эндацкім урадаваньні, разьбіла гэтую веру. Грабскі, які яшчэ ўчора лічыўся прыхільнікам гаспадарчага лібэралізму, дзеля надыходзячай катастрофы зноў заапэляваў да заможных класаў, шукаючы збаўленьня ў вострых сродках барацьбы проціў валютовай анархіі. Адабраў ад банкаў права абароту дэвізамі, зрабіў замах на сьвятую вольнасьць спекуляцыі.

Гэтыя стараньні, аднак, хутка пераканалі яго,

*) Беларуская клерыкальна-кансэрватыўная арганізацыя складалася з п. п. кс. Талочкі, барона Шафнагля, кн. Сьвятлопалк-Мірскага і др.

што польская буржуазія ня так ужо ахвотна йдзе на ахвяры—ня толькі ў імя „ukochanej ojczyzny“, але нават у імя ўласных інтарэсаў. Вялікі капітал, які дагэтуль мог пазволіць сабе на дробнамяшчанскую дэмагогію, стаў моцна бараніцца перад навязваньнем яму патрыятычных цнотаў. Братэрства ў эндэцыяў вялікага капіталу і дробнамяшчанства пачало распадацца: у лягеры прамысловасці і банкаў закіпела. Раздаўся крык аб падкапыванні фундаментаў канстытуцыі і ладу Рэспублікі—прыватнай уласнасці, аб падкапыванні заграўнага даверыя. „Lewiatan“, лодзінскія прамыслоўцы і банкіры сталі рабіць што-раз мацнейшы націск на ўрад. Багатыя сяляне, незадаволеныя з прыняцця падатку на грунты, у перададні новых цяжараў—даніны з маемасці—таксама мелі шмат рамантычнай веры. Становішча саможных клясаў патрасла цэлую будову напавы фінансаў.

Аканчальна разьвееліся дробнамяшчанскія сны, сны парадчнага шляхціца аб ратаваньні бацькаўшчыны цаню ахвяр усіх клясаў. Удавалася яму пры воклясках буржуазіі зваліваць падаткі на працоўную люднасць, калі-ж асьмеліўся дамагацца ахвяр ад буржуазіі і багатых сялян, пазнаў усю моц клясавых імкненняў капіталу. Адстаўка Грабскага—гэта далейшая ліквідацыя спадчыны „лявіцёвых“ урадаў—сваёдамага ці несваёдамага заціраньня спраўднёных і наймацнейшых клясавых супярэчнасцей і інтарэсаў. Вялікая буржуазія, якая паступова апаноўвае ўладу, хоча мець на паслуговыванні людзей паўных, знаючых яе імкненні і патрэбы, якія ўмеюць абараніць яе ад усіх вынікаў фінансавага банкруцтва.

Дзеля гэтага ўся „лявіца“ прыэлегі над адстаўкай Грабскага. Ён для яе стаўся, як і легіён вышэйшых у адстаўку генаралаў, шэфай прасовых аддзелаў, паліцыі дэфэнзавы—симвалам дэмакратыі, сымвалам той роўнасці капіталу і работніцкай клясы перад „народамі“, і „грамадзкімі правамі“, на якіх сіліцца—безнадзейна—абароніць сваю сацыяльную палітыку.

Перамога капіталу груба стапала гэтыя ілюзіі, а адной з ахвяр ягонаў перамогі стаўся пан міністар Грабскі.

„Зус. Роб.“

Панская гісторыя і яе будучыня.

З даўнаў даўна польскія паны, як і ўсякія паны, езьдзілі на карку бядноты. І калі справа ішла толькі аб панскіх выгадах, польскія паны—каталікі не рабілі розніцы, ці карак польскі ці ня польскі, ці карак каталіцкі ці некаталіцкі.

З песьняю на вуснах „ешчэ Польшча не згінэла“, польскі пан шмуляў бакі бядноты ня толькі беларускай, ці ўкраінскай, ці літоўскай, ці латыскай, але й бядноты польскай.

Не казаў ён польскай бядноте:

— Ах, мая ты роднёнька! У нас з табай адна кроў, дык ня буду я шмуляць тваіх бакоў!

Але няпольскую бядноту пан-паляк усё-ж усякім спосабам вярнуў на палычызну. Не дзеля таго, што панскі бізун стаў-бы ёй тады смашнейшы, але дзеля той штучкі, якая называецца „панскім патрыятызмам“. А гэта пананску азначала-бы вась што:

— Я пан-паляк, дык і ты, хлопе, будзь паляк!

З малітвай на вуснах да Пана Бога, пан каталік мучыў на прыгоне ня толькі праваслаўнага, ці ўніята, ці евангеліка, але меў у гэтым самым пекле і самага вернага каталіка.

Не казаў ён каталіцкай бядноте:

Ах, мая ты адзінавернёнька! У нас з табай адна вера, дык ня буду я мучыць цябе паншчынай.

Але некаталіцкую бядноту пан-каталік усё-ж усякім спосабам вярнуў на каталіцтва. Ня дзеля таго, што называецца „панскай набажнасцю“. А гэта пананску азначала вась што:

— Я пан каталік, дык і ты, сьмердзя, будзь каталіком!

А былі сярод польскіх паноў і такія „патрыоты“, што дзеля панскай выгады гатовы былі і „ешчэ Польшча не згінэла“ перастаць пяць. Калі царская пасада ў Расеі, а з ёю і панскай выгады сталі хістацца, дык пан-паляк, ды не абы-які, а сам мудры грабя Корвін-Мілеўскі стаў як мага раіць панам палякам у Расеі пяць „Боже царя храни“.

А якія сярод польскіх паноў ёсьць „каталікі“, хіба кожны з нас добра ведае. Дзікі паганін ня зробіў-бы такога паскудства другому паганіну, якое рабіць пан-каталік другому каталіку. Вось-жа ведаюць паны-каталікі, што беларускія сяляне-каталікі гавораць беларуска, хочучь мець болей зямелькі і г. д. Дык узялі-б дый дзеля сваёй каталіцкасці ня гналі-б іх гвалтам у польскія школы аддалі-б ім самахоць зямельку і г. д. Дзе там! І якраз тыя палякі, праўдзівыя сацыялісты, якіх паны лаюць бязбожнікамі, анцыхрастамі, робяць у гэтай справе больш „пабожамі“ ці „пахрысьціянскаму“, чым самы пабожны пан.

Як бачым, у справе веры, справядлівасці, пашаны да чужога права паны пакручваюцца, як той сабачы хвост. Дзе мая панская выгада—там і справядлівасьць і права, і закон.

Урэшце робяць гэта і з навукаю.

Так прыкладам, панская газета „Dziennik Wileński“ у № 151 з 11 ліпеня г. г. зьмесьціла артыкул „Беларусь і яе гістарычная мінуўшчына“, у якім піша так:

„Польскае госпадарства ў цяперашніх сваіх граніцах ня мае ані акрапка зямляў, уважаных калі-небудзь за Беларусь“.

„Беларусь трэба шукаць не каля Горадні ці Наваградку, не каля Вільні ці Беластоку, а за граніцаю: у Полацку, Менску, Віцебску ці Смаленску. З гэтага боку кардону ёсьць толькі Польшча“.

Здавалася-бы, што кожны чалавек, хоць троху знаёмы з гісторыяй, географіяй і этнографіяй, прычы-

тае гэты панскі артыкул, вясёла скажа: „Ну й напісаў панок лухту!“—і годзе. Ні тут спрацацца, ні тут што...

Але справа ня ў тым. Пан які напісаў гэты артыкул, гуляе для сваіх мэтаў словам „Беларусь“, як добры жулік гуляе фальшывымі картамі. А развагі яго зводзяцца вась да чаго: раз слова „Беларусь“ мела ў гісторыі іншае значэньне, чым тое, якое надаюць яму цяпер, дык што там цэрамоніца: глытай „з гэтага боку кардону“ беларусаў жыўцом!

На што-ж гэта ён робіць?

Можа дзеля таго самага, дзеля чаго калісь слабенскія камуністы даводзілі, што ні ў Полацку, ні ў Віцебску, ні ў Смаленску ніякай Беларусі няма? Тыя камуністы, найбольш родам латышы, расейцы, палякі, жыды, а нават зьнебеларушчаныя беларусы, якія разьбіраліся ў нацыянальным пытанні і яго ролі рэвалюцыі, як пэўная жывёла знаецца на апальчынах, хацелі быць большымі камуністамі, чым сам Ленін і Троцкі, са словам „беларускі адраджэнец“ зьвязвалі слова „нацыяналіст“ і „буржуй“ і да беларускай культуры адносіліся з няменшай пагардай, чым польскія паны.

О, не! Камуністы гэтыя апроч правакатара паляка Ленкевіча, калі ён там быў, абмылкова думалі, што змаганьне з беларушчынай вымагаецца ад іх ідэяй інтэрнацыяналу і варажой для іх дзельнасцю буржуазных беларускіх нацыяналістаў.

І хоць яшчэ на пацеху панам і на аслабленьне сацыялістычнае беларускае пазыцыі супроць пазыцыі палякуючых буржуазных беларускіх нацыяналістаў значная часць Усходняга Беларуса і дагэтуль знаходзіцца ў Маскоўскай, а не Беларускай Савецкай Рэспубліцы, аднак многа ўжо памылак, зробленых тымі камуністамі, папраўлена, а некаторыя маюць быць папраўлены ў бліжэйшым, як чуваць, часе. Прынамся, як жарт трэба адзначыць, што аўтарам „Кароткага нарысу гісторыі Беларусі“, з паводу якога „Dziennik Wileński“ так прычпіўся да слова „Беларусь“, зьяўляецца якраз той самы вядомы прафэсар Ў. Ігнатоўскі, які зьяўляецца і вядомым беларускім дзеячом—камуністам! І ён-то ўжо, мусіць, не павінен у так выгодным для паноў закідзе, што Полацк, Віцебск і Смаленск далучаны камуністамі да Савецкай Маскоўшчыны, а не да Савецкай Беларусі.

На думцы ў польскага пана, калі ён радзіць шукаць Беларусь за кардонам сучаснае Польшы, ёсьць нешта зусім другое.

Справа ў тым, што польскім панам, як і ўсякім панам на цяперашнім свеце, усё больш і больш муляецца той карак, на якім яны, як у добрым сядле, ехалі спрадзеку...

Нават самая цёмная, цярплівая і зьняможаная бядната брыкаецца, становіцца на дыкі і наагул болей ня хоча везці на сабе паноў.

— Годзе, кажа, табе, яснавельможнае панства, уважаць мяне за сваё быдла! Зьлезь ты з майго карку, ато гэтак кіну, што й ногі задзярэш і зубоў не пазьбіраеш!“

І польскія паны гэта добра разумеюць.

Бо што-ж: у Літве іх з сядла зсадзілі, у Латвіі (ўласна ў Латгаліі) так-сама, ў Галічыне зрабілася так мулка як на нажах, а Усходняга Беларусь і Украіна прапалі, мусіць, навікі, граніцы 1772 г. у Рызе лягнулі. У самай Польшчы яшчэ так сак вядзецца пакуль што: народ свой троху атуманілі нацыяналізмам, троху пацешылі абэцанкай—цацанкай асадніцтвам на Крэсах... Але вась бяда, што й „Крэсы“ робяцца няпэўнымі. З тых самых „акрапкаў“, дзе па гісторыі ніякай Беларусі няма прыслалі ў Сойм і Сэнат цэлую пачку беларусаў і о реть!—у гэтай пачцы ці ня болей „каталікоў“, адзін нават для большага перапуда паном скрыў сваё „бальшавіцкае цела“ пад самую спраўднёную ксяндзоўскую каталіцкую сутану! У Горадні папалі (праўда аднаго з іх ужо ўсадзілі „до козы“), і з Беластоку ёсьць (так-сама ўсадзілі), і з Наваградку, і з Вільні... усіх і ня ўсадзяць. І ў самым Беластоку прышлося судзіць цэлую табалу ня толькі за кніжныя гістарычныя развагі аб слове „Беларусь“, але за доказы гэтага слова крывавай гісторыяй гэтых дзён!

А што, разважаюць польскія паны, калі наша падатлівая соймавая лявіца возьме ды й дасць беларускую аўтаномію там, дзе па гісторыі і акрапкаў Беларусі ня значны? А што, калі беларусам і гэтага будзе мала? Хто-ж ведае—апэтыт прыходзе ў часе яды. Прапала тады з пад панскіх хресткоў беларуска-мужыцкае сядзельца. Бо зьбяраюцца яны ў сваім аўтаномным ці якіх там Соймы—усё мужыкі, хамы і скажуць па мужыцку: „А ну-тка, пан, кончылася старая гісторыя!“ І вась паны загадзя скапіліся за старую гісторыю і крычаць: няма Беларусі! Дзе-ж тут быць Беларусь! Нам ня выгадна, каб гісторыя казалася аб Беларусі! Далоў беларускую гісторыю камуніста Ігнатоўскага! Хай жыве Польская панская гісторыя! І крычаць, надумаюцца аж пакуль ня покнуюць.

Назімер Сівы.

„Гданскі марш“.

У сучасны мамэнт у Жэнэве адбываецца чарговая сэсія Рады Лігі Нацый, на павестку якой пастаўлена рад вельмі важных і цікавых і для нас пытаньняў.

Да гэтых у першую чаргу трэба залічыць польска-гданскі канфлікт, вынікі якога часткова ўжо выявіліся ў надта цяжкай форме для абодвух бакоў, часткова могуць выявіцца ў форме і разьмерах, якія нават трудна прадбачыць.

Мы ведаем, што польска-гданскі канфлікт настолькі за апошні час абастрыўся, што сам міністар заграўных спраў п. Сэйда, зусім неўспадзёкі для

Банкірскі Дом Т. БУНІМОВІЧ.

Купляе заграўнічную валюту,
чэкі, выдае пераводы.

Прымае ўклады на бягучыя рахункі і на тэрміны, таксама робіць усе банкаўскія апэрацыі. — Адаюцца сталёвыя панцырныя касэткі ў жалезна-бетоннай кладовай.

Вільня, Вялікая 72.

міністра фінансаў заявіў, і не без падставы, што самай важнай прычынай спадку польскай маркі (ня лічучы, пэўна-ж, прысутнасці самога п. Сэйды ў кабінэце) зьяўляецца тое, што міжнародная фінансэрыя паверыла ў агрэсыўныя намеры Польшчы адносна да Гданску... Альбо, як хтось-ці з кабінэту сказаў яшчэ прасьцей,—што „Польшча памашыруе на Гданск“... выпаднаць Вэрсальскі трактат на месце...

Як заўсёды гэткае ўрадовае аб'ясненьне, хоць за ім зараз-жа зьявілася гэткае-ж аўтарытэтнае апраўжэньне, мела як найгоршыя вынікі... Тон, якім міністар Сэйда трактаваў ня толькі Сэнат Вольнага Гораду і стаяўшага на яго баку Высокага Камісара Лігі Нацый, але і стаяўшую за апошнім самую Лігу Нацый,—ясна паказвае, што „зрабіць музыку“ да гэтага „маршу на Гданск“ было для гэтага „тону“ самая лёгкая справа...

Міністар Сэйда, а за ім і ягоны офіцыоз „Gaz. Warszaw.“ абвесьцілі „Новы курс заграўнічнай палітыкі Польшчы. „Gaz. Warszaw.“ кажа, што мова, якой загаварыў новы міністар заграў. спраў прынцыпальна розніцца ад тэй, якой гаварылі кіраўнікі гэтай палітыкі за ўвесь 4-х гадовы перыяд усіх кабінэтаў левіцы“...

Зусім справядліва „Kurjer Polski“ кажа, што новага ў гэтай новай палітыцы новага міністра толькі і ёсьць, што „тон“ і мова, якой ён гаварыў у сваіх абодвух экспозэ—ў Сойме і Сэнаце. Але мы ведаем, што ў дыплёматыі „мова“ і „тон“ маюць запраўды прынцыповае значэньне... Ветлівасьць дыплёматаў увайшла ў прыказку... Слоўнік і фразеалёгія гэтай дыплёматычнай мовы наказы вельмі асьцярожна падбіраць выразы, дакладна адпавядаючыя тым асобам і ўстановам, аб якіх ідзе мова...

І калі новы міністар пан Сэйда, па удачнаму выражэньню „Kurjera Polsk.“ зьмешывае няветлівасьць выражэньняў з іхнай сілай, дык зусім ясна, што ён ня знае нават элемэтарнага слоўніка тэй мовы, на якой бярэцца гаварыць, пры гэтым гаварыць так моцна, каб яго было чуваць усюды ў Эўропе. Адгэтуль ясна, што новы міністар „zasadniczo“ неграматычны дыплёмат, і так сама „zasadniczo“ дрэнны міністар заграўных спраў. Ён, як і трэба „эндэку“ ведае і разумее толькі адну мову эндэчка-польскую, а ўдзельна і іншыя мовы, у тым ліку і дыплёматычную—начыста адкідае...

Вынікі такіх адносін Польшчы да другіх моваў у Лізе Нацый, да якой цяпер ідзе Польшча, таксама лёгка прадбачыць, як ўва ўсіх другіх выпадках адносін Польшчы да мовы таго ці іншага асобнага народу, якому давалася спатакацца з гэтай „суверанасцю“ Польшчы.

У Лізе Нацый Польшча цяпер павінна здаць экзамін з „новага курсу“ сваёй заграўнічнай палітыкі...

Паглядзім цяпер у чым-жа істасць польска-гданскай спрэчкі і паслухаем, якая гэтая новая мова, на якой загаварыў з Лігай Нацый г. ё. з усімі аб'еднанымі ў Лізе Нацый дзяржавамі,—з найбольшай маральна-палітычнай установай і аўтарытэтам на зямной кулі... новы міністар Польшчы, атрымаўшы такую моцную і грозную апору ў „сталай чыста-польскай большасці“... аднаго голасу ў Сойме.

Высокачы, спрэчку Польшчы з Гданскам на вырашэньне высокага арбітра, міністар Сэйда ня толькі перад гэтым зьбуліцца перад эўрапейскай трыбунай вылаяў свайго праціўніка, як сьлед, але за адно ашэльмаваў і самую Лігу Нацый.

Сутнась спрэчкі, якую ўжо ня першы год вядзе Польшча, міністар Сэйда выкладае вась як: §§ 100—108 Вэрсальскага Трактату стварылі канцэпцыю Вольнага Гораду Гданска выключна для таго толькі, каб Польшча мела зусім вольны доступ да мора, незалежны ні ад якой іншай улады. Дзеля гэтага Гданскі порт быў аддадзены ў беспасрэднае нарыстаньне Польшчы. З прынцыповага права на порт выпякаў дэлы рад другіх правоў па інтэрвенцыі Польшчы ўва ўнутраныя справы Гданску: права на будову неабходных будоваў, над'ездных шляхоў, транзыту, гандлёвых і ўсялякіх іншых прывілеяў па ўвозу і вывазу. Раз „хінтарляндам“ для гданскага порту зьяўляецца Польшча, дык уся канцэпцыя „Польскага Гданска“ зьяўляецца зусім выразнай.

І запраўды гэтка канцэпцыя, нібы-то падцьвярджаецца ўключэньнем гораду Гданску ў тамажэную сферу Польшчы.

Калі-ж прыняць пад увагу, што порт ёсьць ня толькі цэнтр, самае сэрца гор. Гданску, дык адгэтуль зусім ясна, што права на порт зусім зьліваецца з правам на ўвесь жывы арганізм Гданску разам з належаючай да яго тэрыторыі... Вэрсаль забіў Данцыг і ўваскрэсіў з мёртвых Гданск.

Але той самы Вэрсальскі трактат і уложаная ў духу яго Парыская Конвенцыя зрабілі Гданск Воль-

ным Горадам, далі яму ўласны палітычны ўклад, суверэнны дзяржаўны ўстаноў, паставіўшы яго на столькі пад пратэктарат Лігі Нацый, столькі пад яе асобную абарону ў асобе яе Высокага Камісара.

Зусім ясна, што з гэтай супярэчнай „канцэпцыі“ павінны вынікаць пастаянныя канфлікты дзвюх уладаў: адной польскай, для якой, быццам, створана фікцыя Вольнага Гораду—толькі дзеля таго, каб фактычна перадаць ёй порт, а з ім і ўвесь горад, і другое, для якой правы Польшчы на Гданскі порт зьяўляюцца толькі навізаным, але неабавязковым для абодвух бакоў сэрвітутам, падлягаючы ўва ўсякім выпадку самай строгай і дакладнай рэгламентацыі.

У гэтай дэталінай рэгламентацыі ўзаемныя правы і адносіны дзеля выгады абодвух бакоў і знаходзіўся выхад з тэй супярэчнасці, якая завязана, здавалася-б, неразрешымым вузлом у Гданскай праблеме Версальскім трактатам.

На гэтым адзіным магчымым шляху і стаялі да гэтага часу абедзве стараны. Цэлы рад меўшых палітычнае значэнне гандлёва-эканамічных дагавораў, зробленых паміж Польшчай і Гданскам, пачынаючы з самай Парыскай Канвенцыі—мелі на мэце іменна прымірэнне супярэчнасцей Версальскай „канцэпцыі“ Польска-Вольнага Гораду Гданска-Данцыга...

Іменна ў сілу гэтага ўся гэтая практыка кампрамісаў і умоваў, выходзячы з Трактату, перамагала ягоныя супярэчнасці,—у пэўнай меры і сэнсе **нарушала Версальскі Трактат**, літэральнае выпаненне якога было немагчымым. Ролю пасрэдніка ўва ўсіх гэтых умовах, судзьдзі ў першай інстанцыі для ўсіх гэтых контраверз і канфліктаў выпаняў, як сказана, Высокі Камісар Лігі народаў.

(Далей будзе).

Палітычныя падзеі. Польшча.

Фінансавая камісія мелася разглядаць праект устанавы аб падатку з маемасці, на які папярэднія міністры фінансаў мелі вялікія надзеі, што ён паправіць дрэннае становішча польскіх фінансаў і пакрые дэфіцыт у бюджэце. Але гэты падатак б'ець па кішані пераважна заможныя класы, і цяперашні міністар фінансаў зьяўляецца гэта праект з абмяркання фінансавай камісіі; „польская большасць“, якая бароніць інтарэсы капіталістаў, абшарнікаў і паўпанкоў, якім-бы прышлося плаціць гэты налог, прыхільна спаткала гэтыя замеры міністра, ня глядзячы на пратэсты з боку лявіцы.

Жал.-дар. рабочыя ў Кракаве, прымаючы пад увагу, што ўрад абяцаў падвышыць плаці і скасуе цыркуляр аб выдаленні забастоўшчыкаў са службы, паставілі распачаць працу, будучы заўсёды гатовымі, ў выпадку невыпаўнення ўрадам сваіх абяцанняў, зноў распачаць забастоўку.

У Варшаве адбылося сабранне жал.-дар. работнікаў, на якім паставілі дамагацца распачаць перагаворы з дырэкцыяй аб задавальненні іх эканамічных жаданняў, пагражаючы ў выпадку няпрыняцця іхных жаданняў, аб'явіць забастоўку.

Польска-Гданскі канфлікт.

Перагаворы паміж прадстаўнікамі Польшчы і Гданска дры ўчасці прадстаўнікоў і высокага камісара Лігі Нацый ў Жэнаве закончыліся. Працяг перагавораў адбудзецца ў Гданску.

С. С. С. Р.

На паседжанні Цэнтр. Выканаўч. Каміт., С.С.С.Р. аднагалосна прынята савецкая канстытуцыя, якая зараз-жа ўводзіцца ў жыццё. Ленін аднагалосна выбраны старшынёю Рады Народ. Каміс. С.С.С.Р. За-

ступнікамі старшыні—Каменеў, Рыкаў, Цюрупа, Чубар, Орхелашвілі. У склад саюзнай Рады Нар. Кам. выбраны: загр. спр.—Чычэрын, ваен. і марск.—Троцкі, замежнага гандлю—Красін, шляхаў—Дзяржынскі, пошт і тэлегр.—Сьмірноў, работн.-сялянскай інспекцыі—Куйбышоў, працы—Шмідт, прадав.—Бруханаў, фінансаў—Сакольнікаў, старшынёю Рады Народ. Гаспад.—Рыкаў. Ц.В.К. застаецца ў складзе 19 выбранных на першым паседжанні саюзнага з'езду да другога з'езду. З мэтай паляпшэння гаспадарчай адбудовы і абароны саюзу паставілі перафармаваць Раду працы і абароны Р.С.Ф.С.Р. ў саюзна орган. Ц.В.К. даручаецца зрабіць гэтак адносна Дзяржаўнага банку, Гал. Паліт. Упраўл. і Вышэйшага Суду.

Маскоўскія газеты паведамляюць, што на Лендэнскай біржы каціруюцца савецкія грашовыя знакі.

НЯМЕЧЧЫНА.

Дарагоўля расьце непамерна. Кілаграм чорнага хлеба каштуе 10.000 м.н., а белага — 20.000 м. н. З прычыны дарагоўлі забастовачны рух пашыраецца. У Потсдаме на гэтым грунце выніклі беспарадкі. На таўп безработных і забастоўшчыкаў прымуслі гандляроў да зніжкі цэнаў на 50%.

ІТАЛІЯ.

У парламанце распачалася дыскусія ў справе выбарнай рэформы. Апазыцыя выкарыстоўвае дыскусію для крытыкі ўраду. У склад апазыцыі ўваходзяць: партыя „Popolari“, сацыялісты, рэспубліканцы, рэфармісты і дэмакраты. Правыя, лібералы, нацыяналісты і фашысты падтрымоўваюць праект рэформы.

Паміж фашыстамі і рэспубліканцамі ў Порві дайшло да бойкі. Фашысты падпалілі памешканьне саюзу рэспубліканцаў.

ЧЭХІЯ.

Чэскі міністар заграшчых спраў, Бэнэш пабываў у Парыжы і паехаў у Лендэн, дзе адбудзе нараду з лёрдам Керзонам. Выехаў да Парыжу і начальнік чэскага генаральнага штабу ген. Мітэльгайзэр.

ГІСПАНІЯ.

Графасьянальныя саюзы ў Мадрыце, Барцэлёне, Сэвілі, Валенсы і Сарагосе паставілі распачаць генаральную забастоўку. Камуністы абяцалі падтрымаць забастоўку.

Канфэрэнцыя балтыцкіх дзяржаваў.

У Рызе адбываецца канфэрэнцыя балтыцкіх дзяржаваў, у якой дзейнічаюць учасцы Латвія, Польшча, Эстонія і Фінляндія. Выбраны дзеве камісіі палітычнай і эканамічнай, прапазыцыі якіх будуць разглядацца на пленарным паседжанні канфэрэнцыі.

Рада Лігі Нацый.

Пастанова Рады Лігі Нацый у справе польска-гданскага канфлікту па сутнасці не задавальняе жаданняў Польшчы. Усе споркі паміж Польшчай і Гданскам павінны вырашацца шляхам беспасрэдных перагавораў паміж імі, а на выпадак разьбежнасці паглядаў справа пераходзіць на разгляд у першай інстанцыі да Высокага Камісара Лігі Нацый.

Прыслужнікі буржуазіі баяцца кантакту паміж работнікамі і войскам.

На паседжанні бюджэтнай камісіі хадэцкі пасол Бітнэр, які мае нагласць лічыць сябе прадстаўніком работнікаў, выступіў з прапазыцыяй, каб у вайсковых варштатах і майстэрнях не даваць працы для цывільных работнікаў, дзеля таго што работнікі робяць дрэнныя ўплывы на жаўнераў.

Пэўна-ж паны эндэкі і хадэкі хутка дадумаюцца абградаціць вайсковыя аддзелы калючым дротам, каб ня было стычнасці паміж жаўнерамі і работнікамі... Але мусяць, усе гэтыя хітрыкі не дадуць пажаданых для буржуазіі і іхных прыслужнікаў вынікаў. Пад вайсковым мундурам жаўнера б'ецца сэрца работніка і селяніна—сына працоўнага народу.

Справа нямецкіх рэпарацыйных сплат.

Паміж дзяржавамі Антанты ўсё яшчэ не дайшло да згоды ў пытанні аб нямецкіх сплатах. Адбываючыся нарады паміж прадстаўнікамі дзяржаў Антанты не далі яшчэ ніякіх рэальных вынікаў.

Зноў „свінская справа“.

„Robotnik“ паведамляе, што ў соймавых кругах ходзяць чуткі, што эканамічны камітэт Рады міністраў разглядае прапазыцыю аб вывазе за граніцу 1,500.000 сввіней. Як ведама, перш пан Вітас стараўся аб дазволе толькі 20.000 сввіней і ўрад Сікорскага згоды на гэта ня даў, бо вываз сввіней заграшчых стварыў бы ўзрост дарагоўлі ў Польшчы. Цяпер-жа абшарнікаў і паўпанкаў не здавалася скромная цыфра 20.000; апэтыты іх узраслі ў шмат разоў больш.

Канфэрэнцыя у Лазане.

Лазанская канфэрэнцыя канчае свае працы. Мірны дагавор павінен быць ратыфікаваны праз парламентары зацікаўленых дзяржаў. Канфэрэнцыя цягнулася 163 дні.

Новыя падаткі.

Сучасны хіена-пястоўскі ўрад адразу прыступіў да павялічэння падаткаў на прадметы першай патрабы, якія купляюць самыя шырокія кругі грамадзянства. Напрыклад, на сярнікі павышана акцыза з 80 м. на 120 ад каробкі, падатак ад цукру з 1.500 м. на 2.800 м. з 1 кл. падатак на газу з 100 м. на 350 м. на 1 кл. Аплат гэрбавая ад паданых заяў, да адміністрацыйных улад і скарбовых павышана ў 2 разы болей папярэдней, а кожная заява пададзеная у староства павінна быць аплата 30.000 мар. На тутунь цана павышана на 60% так што самая танная папіроса каштуе 320 мар.

Усе гэтыя рэчы купляе немагчыма рабоча-сялянская класа, а значыць і ўвесь цяжар падаткаў кладзецца на гэтую класу.

3 газет.

Заместа зямлі—вайна.

Да Хьена-пястоўскага ўраду мы зямельнай рэформы ня бачылі і бадай не ўбачылі-б правядзеньня зямельнага закону згодна з польскай канстытуцыяй, але затое хоць чулі абэцанкі. Цяпер мы зусім іншае чуем. У пястоўскім органе „Piaśt“ чытаем:

„Першарадным заданнем і абавязкам сучаснага ўраду ёсьць утварэнне на землях краіны ўходных і заходных на вялікіх абшарах дворнай зямлі, ўтварэнне злучаных між сабой польскіх асадніцкіх сядзіб, якія-б прадстаўлялі сабой абаронны вал супроць усякіх ворагаў“.

У адну дудку з пястоўцамі іграе і хьенскі „Przegląd Ziemiński“

„Зямельная рэформа павінна бязумоўна апірацца на пляне абароны дзяржавы,—тварыць

Працы нашых матурыстаў.

Згодна з прапазыцыяй Дырэкцыі Віленскай Беларускай Гімназіі, ахвотне даем месца лепшым экзаменацыйным пісьменным работам нашых матурыстаў селяняга выпуску—па адной на кожную з трох задзеных тэм.

Рэдакцыя.

Агульналюдзкія матывы у творчасці Янкі Купалы.

Творчасць Янкі Купалы пачалася і ўвесь час ішла і ідзе на грунце сацыяльным, на грунце змаганьня чорнай косяці з белай. Сам Купала доўгі час працаваў з гэтым сярмяжым народам і бачыў як гэты народ эксплёатуецца кучкаю людзей, якія бяруць ад мужыка усё, што толькі могуць узяць, пакідаючы яму столькі, колькі патрэбна, каб мужык мог цягнуць сваё гаротнае жыццё. Ён бачыў гэту розніцу паміж панам і мужыком. Ён бачыў у гэтым становішчы ня толькі мужыка-беларуса, але бачыў, што жыццё рабачае украінца, паляка і др. мала чым розніца ад жыцця нашага селяніна, Купала пачаўшы пісаць свае творы на грунце сацыяльным, крануў сацыяльнае становішча не аднаго беларускага працоўнага народу, але наагул усіх людзей працы.

Ужо з першага вершу Купалы „Мужык“ мы бачым, што галоўнай ідэяй творчасці Купалы ёсьць крык: „Хоць я і мужык, але чалавек“. І гэты чалавек павінен працаваць толькі дзякуючы таму, што ён нарадзіўся мужыком, і дзякуючы таму, яго ня лічаць чалавекам; гэта рабочая скаціна, якая павінна працаваць на карысць другім. Купала раўнае гэтую сярмяжную сілу да жменькі людзей, у якіх у жылах цяча „галубая кроў“. І што ён бачыць? Усё што ні ёсьць

на зямлі, створана гэтымі працоўнымі рукамі, створана і больш нічога. Мужык ня мае карысці ад сваёй працы, ад сваёй працы ён бярыць столькі, колькі яму патрэбна, каб не памерці з голаду. І гэта ёсьць „адвечная песьня“. Але песьняр чуе, што гэта песьня павінна перамяніць свой гук, яна павінна скончыцца, бо гэтак больш цягнуцца ня можа. Але, каб палажыць гатаму канец, трэба нам палажыць працы. Трэба „ўзяць сонца і, як з паходняй, з ім ісьці, сьвятлом ніштожыць усе мукі“. Тут песьняр дае абраз змаганьня сьвятлом, асьветаю. Мужыку патрэбна асьвета, але і адной асьветы мала для таго, каб скінуць гэтае ярмо няволі. Цяпер мужык без асьветы, яго школа—карчма і вастрог; вышэйшыя станы маюць у сваіх руках асьвету, і гэта асьвета служыць у іхніх руках аружжам для прыгнечаньня мужыка. І тут патрэбна сіла. „Ты пан, ты багаты, ты сіла, араты“, кажа Купала і радзіць яму: „выпрамся трошку, ды жыва за сошку к вялікай арбе“. Да вялікай арбы, вялікай таму, што ад яе залежыць шчасце яго самага і яго пакаленьняў, кліча паэт селяніна, да змаганьня за лепшую долю.

Але шчасце людзей не заключаецца толькі ў добрых эканамічных абставінах; гэтага мала. Кожны народ мае свае ўласцівасці; што добра для аднаго, тое блага для другога; кожны народ мае сваё асабістае развіццё. І тут Купала кратае нацыянальнае пытаньне. Кожны народ мае права на сваё нацыянальнае адраджэнне. Ён пытаецца ў мужыка: „чым быць хочаш“, і ў адказ чуецца „ня быць скотам“. Рожніца паміж чалавекам і скотам становіць мова. І на гэта песьняр зварачывае вялікую ўвагу. І шмат у якіх з сваіх твораў Купала гаворыць аб песьні, аб мове.

Ён сымпатызуе народам, якія б'юцца за сваю нацыянальную незалежнасць. Ён ім ахвяровывае свае вершы, як прыкладам Шэвчэнко, „балканскім браццям“ і др. Ён свайму селяніну-беларусу кажа: „крычы

з другімі: свабоды, зямлі!“ Крычы з другімі, ідзі побач з усімі, бо ў яднанні сіла...

Вялікія словы — ў яднанні сіла. Толькі зьяднаны людзкая сямья дойдзе да таго агульнага шчасця, лепшага жыцця, за якое змагаюцца людзі ад самага пачатку свайго зьяўленьня на зямлі. Але цяпер перад гэтай людзкай сямьёй адно пытаньне, адна патрэба: хлеб. Купала кажа, што „бой за хлеб“ гэта ёсьць самая страшная, самая жорсткая, самая заядлая барацьба. Але Купала верыць у аканчальную перадачу працоўнага народу; ён будзе людзьмі звацца. Купала не задавалівае добрае жыццё аднаго народу, Купала кажа, што ўсе людзі браты. Купала даводзіць што ўдзік аднаго народу ёсьць ушкік усяго чалавецтва. „Балканскім браццям“, якія паўсталі супроць уціску, якія паставілі сабе мэту: скінуць ярмо, Купала шлець прывітаньне ад нашага беларускага сялянства. Змаганьне людзкай сямьи за лепшую долю, ён раўнае да бурлівага разводзідзя і кажа: „Эх, ты, разводзейка, эх ты, бурлівае, ты аднаўляеш замлю. Вынясі-ж, вынясі хвалы жычлівае к лепшаму шчасцю людзкую сямью“. Зямлю аднаўляе бурлівае разводзейка, так і жыццё павінна аднавіць бурнае змаганьне пры трэску пяруноў і бльску маланак. Ціша не ўзварухне дух, яго можа ўзварухнуць толькі бура, якая пакірае душы людзей да змаганьня з ворагам за лепшае жыццё. І толькі праз гэту страшэнную барацьбу дойдзе чалавецтва да шчасця, толькі тады „будзе ўнікаў панаваньне там, дзе сягоньня плача дзед“.

Аркадзь Міцью.

перш-на-перш асіднітва на крэсах, дзе на выладак вайны адбудуцца першыя, а мо і рашучыя бойкі з ворагам. Найбольш патрэбным з польскага пункту гледжання ёсць апанаваць не ўсходніх граніц, дзе найбольш знаходзіцца самых балючых і небяспечных прорваў“.

Дык вось, беларускія сяляне, ў вас хочучь адабраць дворную зямлю, належучую да вас, і насадзіць на ёй асіднікаў, разумеець, асіднікаў, якія будуць тачыць імперыялістычную вайну за хьена-пястоўскі ўрад, які ня даў вам зямлі.

З Польскага Сойму.

Дзеля таго, што новы міністар скарбу Лінда, які нядаўна пераняў ад Грабскага ўрадаваньне, не згаджаецца з некаторымі аддзеламі апрацаванага праз Грабскага бюджэту і прынятага ў свой час кабінэтам Сікорскага, а з другога боку дзеля неадпаведнасці ранейшых фінансавых плянаў з плянамі сучаснага Вітасоўска-Хіенскага Ураду ўлучнасці з сучасным нізкім курсам польскай маркі і запатрабаваннямі павышэння крэдытаў на паветраны флёт і наагул на войска, а таксама ў зьвязку з запатрабаваннямі ўрадоўцаў аб павышэнні пэнсіі,—бюджэтовая камісія Сойму ня здолае скончыць сваёй працы да 23 ліпеня. Магчыма, што паседжанні Сойму пачнуцца значна пазьней гэтага тэрміну.

Новая спроба закуліснай працы.

На гэтых днёх, як паведамлялі газеты, узноў нейкая „беларуская“ дэлегацыя была ў старшыні Польскага Ураду, Вітаса.

Цяпер мы даведаліся, што ў склад гэтай дэлегацыі ўваходзілі—Аляксук, Дубейкоўскі, Ладноў, Паўлюкевіч і Рамановіч. Дэлегацыя мела на мэце дагаварыцца з Урадам аб выключным патэнце для яе на кіраваньне беларускай працай у Польшчы і дабіцца адпаведных для сябе на гэта грошай. Але паехалі назад гэныя паны „нясолана нахлябаўшы“, як кажуць, бо пры цяперашнім фінансавым становішчы Польшчы ня зусім ласкава, як відаць, прымае ўлада нават гэтых паноў, якія ў таемны спосаб і на шкоду беларускай справе, цішком хацелі-б згатаваць сабе смачную кашку.

Няўжо Аляксук узноў маніцца і сур'ёзна думае даставаць грошы ад Вітаса цяпер, як ён даставаў ад яго і раней ў часе выбараў у Віленскі Сойм Сярэдняе Літвы?

Цікава было-б ведаць, няўжо гэтая гопкампанія зноў пачне сваю „дзеянасьць“ пасля гэтай здрады і кампромітацы, якія яны зрабілі перад беларускім народам.

З Усяе Беларусі.

З Віленскага Жыцьця.

11. VII. г. г. у Найвышэйшым Судзе ў Варшаве разглядалася справа запрастэставанья мандату пасла Антона Аўсяніка.

Мандат пасла Аўсяніка быў запрастэставаны ў Сойме 3. XII. 22 г. Соймавымі Клюбамі эндэкаў і хадэкаў, якія ў сваім пратэсьце даводзілі быццам гр. Аўсянік ня мае „obywatelstwa“.

Аднак 11 г. ліпеня Найвышэйшы Суд мандат Аўсяніка прызнаў важным і гэтым дамым яго грамадзянскую прыналежнасьць са Польскае-Рэспублікі зацьвярдзіў.

Палута Бадунова вядомая беларуская дзяўчка затрымалася праездам заграніцу ў Вільні на некалькі дзён.

Польскі шовінізм. Віленская эндэкавая газета „Dziennik Wilenski“ з абурэньнем адмовіўся надрукаваць справаздачу аб скарбачным зборы на карысьць беларускіх бедных дзетак.

Падмога для сям'яў рэзэрвістаў. У зьвязку з прызывам рэзэрвістаў 1895—1897 гадаў Дэлегацтва Ураду даручыла камісару ўраду і старосту каб усім сям'ям рэзэрвістаў абясьпечыла правільную і неадкладную выплату належных ім дапамог.

Закрыцьцё літоўскай газеты. Згодна з пастановай Акружнага Суда закрыта тыднёвая літоўская газета „Wilniaus Kiles“.

Новая літоўская газета. У Вільні пачала выходзіць новая літоўская газета „Letuwo Kielad“.

Вышла з друку і прадаецца ў беларускай кнігарні пісулька з партрэтамі нашай паэты Цёткі (Алёіза Кэйрысавая).

З Менску.

Пашырэнне сельска-гаспадарчай каапэрацыі на Беларусі.

У канцы 21 году Беларускае сельска-гаспадарчай прамысловасці зьяднаў толькі 13 сельска-гаспадарчых таварыстваў. Да 1 беларускага з'езду сельска-гаспадарчай каапэрацыі іх было ўжо 61.

У цяперашні час на Беларусі ёсць 112 таварыстваў з агульным лікам сябраў у 5.000.

Апрача таго, сябрамі Беларускага саюзу сельска-гаспадарчай прамысловасці зьяўляецца 45 калектыўных гаспадарак і 5 прамысловых артэляў.

Увага с.-г. каапэрацыі зьвяртаецца ў напрамку разьвіцьця ўласнай прамысловасці. Цэнтр увагі—вырабка масла. Праз нядоўгі час пачнецца кампанія па адчыненню маславывабытных заводаў.

Ужо працуе маславывабытны завод у Горках Барысаўскага павету.

Некалькі заводаў адчынены пры с.-г. таварыствах.

Да маючых быць раскопах на Беларусі.

Наркамасьветы разам з Беларускай Дзяржаўным Унівэрсытэтам арганізуе на Беларусі архэалёгічныя раскопкі. Для працы па раскопках запрошаны вядомы маскоўскі архэолёг Гарадцоў.

Удзел Беларусі ў Ніжагародзкай ярмарцы.

У зьвязку з наступнай Ніжагародзкай ярмаркай Дзяржаўны банк Беларусі мае пасаць у ярмарачны камітэт сьпіс усіх гаспадарчых і эканамічных органаў Беларусі, маючых прыняць удзел у ярмарцы, з адзначэньнем іх крэдыта-здольнасці.

С.-г. банк.

3 Масквы атрыманы зацьверджаны ўстаў с.-г. банку Беларусі. Арганізацыйнае бюро ў зьвязку з гэтым уносіць у Эканамічную Нарату пытаньне аб назначэньні тэрміну ўстаўчых паёў.

Весткі з вёскі.

м. Юрацішкі.

Месяцы паўтары таму назад паліцэйскія нашага мястэчка, будучы п'янымі пашлі правераць начны караул. Спаткаўшы караульных на вуліцы паліцэйскія ні за што, ні прашто пачалі іх біць, Пасьля ўздумалася ім залезці ў хату Кандратовіча, які бачучы што яны зусім п'яныя ды яшчэ апоўначы не хацеў іх пусьціць. Тады паліцэйскія сталі ламацца ў дзьверы і ў вокны, але Кандратовіч абараніўся і не пусьціў буянаў у хату. Дзела дайшло да суда, але судзьдзя адлажыў суд, бо ня было сьведка паліцэйскіх, якіх ўжо адкамандавалі на граніцу. Справа так выглядае, што быццам яе хочучь зацёрці. Рука руку мые.

Н. С.

М. Вішнева, Валожынскага павету.

Ня так даўно ў нашым мястэчку было вясельле багатага мешчаніна Рублеўскага. Як гэта ў нас водзіцца на вясельле сабралася моладзь местачковая — хто паглядзець хто паскакаць. Толькі-ж гэтка забавя ў нас і ёсць, бо ні спектакляў, ані іншых прасьветных задавальняў для беларусаў не дазваляецца. Але ў апошнія часы чуецца ўсюды нейкі падзел, што раз выразней, на бедных і багатых. Вось і багатаму гаспадару не спадабалася, што ў яго хату нашло шмат сялянскіх сыноў і ён іх безцэрамонна павыганяў з хаты. Апынуўшыся на вуліцы хлопцы зацягнулі сваю дарогую песьню: „Ад веку мы спалі“...

Ксёндз, які банкетавяў на вясельлі і шляхтуну страшна абурыліся за гэта на „bandytów bolszewików“. Хутка на пяючых хлопцаў пасыпаліся палкі, каменныя і ўсё што папала пад руку, а тыя пачалі ім адкідаць іхняе назад, так што вясельле з хаты пераняслася на вуліцу, ажно ня вытрывала і паліцыя.

На другі дзень было арыштавана некулькі хлапцоў, а праз колькі часу іх судзілі і дзеля таго, што самы галоўны сьведка — ксёндз ці пастыдаўся ці пабаяўся, але ад паказаньняў адмовіўся, дык суд засудзіў „толькі“ па 2 нядзелі вастрогу аж чатырох хлапцоў, якія ад веку спалі... Пак.

Допісы.

Беларусы у Амэрыцы.

Лекцыя Антона Змагара.

Выдатны беларускі дзеяч у Амэрыцы Антон Змагар прачытаў лекцыю, ладжаную Беларускай Камітэтам у Чыкаго. Лекцыя была на тэму: „Становішча сялянства на Беларусі“.

Праца беларусаў у Амэрыцы.

У газэце „Свободная Россия“, якая выходзіць у Чыкаго надрукована ў № 136 гэткае паведамленьне: Беларускай Камітэт у нядзелю 19-га жніўня ў Нэйшаналь Гров, ладзіць грандыозны пікнік. Мэта пікніка — помач паліччым вязьням Беларусі ў Польшчы. Просім усе спачуваючыя беларускай справе арганізацыі ў гэты дзень не ладзіць народных сходаў. На першым беларускім пікніку выступаць з прамовамі таксама выдатныя дзеячы ня толькі Беларусі, але Расеі, Літвы, Украіны і інш.

Наша пошта.

Да усіх нашых падпішчыкаў.

Прымаючы пад увагу непраўдныя скаргі нашых падпішчыкаў аб неатрымманьні газэты і хочучы дарадзіць гэтай нябывалай напасці ў нашым Краі Рэдакцыя бача толькі адзін шлях: зьвярнуцца да сваіх падпішчыкаў і чытачоў з просьбай супольна пазвагаваць мо як саматугам гурмам здолаем сваю бяду. Хай кожны падпішчык прыдумае спосаб як перасылаць газэту, каб яна даходзіла, бо яму бліжэй вядомы ўсе гэтыя парэтки на нашае друкаванае слова. Хай падпішчыкі аднаго райёну згаворацца і выпісваюць на кожнага праз аднаго з сваіх — гэта бадай будзе пэўней. Апрача таго, такую пачку ці ня лепш будзе пасылаць заказной аплатай? Можна такі саюз падпішчыкаў зможа што тыдня пасылаць пасланца ў Рэдакцыю для атрымання газэты? Тады бы кошт перасылкі газэты вертаў-бы часьць выдаткаў на дарогу. Можна якія мясцовасці маюць пастаянныя зносіны з Вільняй, дык хай пры кожнай аказіі па просьбе падпішчыкаў заходзяць ў Рэдакцыю, дзе будуць надзелены газэтай. Падумайце! Бо ў нас цяпер такі калі сам сабе не паможыш, дык ніхто не паможа.

Жучок хлебаед.

Гэты шкоднік мае руды колер і чорную галоўку, ўвесь час сядзіць на каласох і прычыняе вялікую шкоду. Жучок гэты добра лётае і свабодна пераносіцца з нівы на ніву. Нажаваўшы імат хлеба самка лезіць з каласка на зямлю і кладзець там свае яечкі, а праз два галы ізноў выплоджываюцца жучкі. Каб пазбавіцца гэтага страшнага шкодніка, трэба яго проста-ткі зьбіраць рукамі, альбо спецыяльна зробленай торбачкай, якой водзючы па паласах можна сабіраць жучкоў—будуць самі ўвалівацца. Сабраных жучкоў ці спаліць ці як інакш зьнішчыць.

Пасьля жніва трэба зараз-жа глыбака ўзараць іржонішча, каб такім чынам зглуміць яечкі жучка. У каго на нівах паявіцца гэты шкоднік, дык трэба прымаць усе меры, каб ён не распаюджываўся.

Пагода на другую палову ліпеня.

Магдэбурская мэтэаралёгічная станцыя прадказуе, што з палавіны ліпеня ў сярэдняй Эўропе і ў нас будзе добрая цёплая пагода.

Сэкратарыяты Беларускага Пасольскага Клубу.

- 1) Вільня, Віленская вул. 12, кв. 6.
- 2) Ліда, і і Слабодка 8.
- 3) м. Глыбокае, Дзвінненскага пав. вул. Сенкевіча 46.
- 4) Жодзішкі, Сьвянцянскага павету кс. Годлеўскі.
- 5) Наваградак, Вялікі Рынак 14.
- 6) Нясьвіж, Альбянская 28.
- 7) Столбцы, Шпітальная 22.
- 8) Горадня, Мастовая 9.
- 9) Бельск, Замкавая вул. 3, кв. 1
- 10) м. Саколка, Горадзенская вул. 34.
- 11) м. Клешчэлі, Бельскага павету.
- 12) м. Крынікі, Горадзен. павету, Горадзенская вул. 34.
- 13) Пружаны, Вуліца кс. Буткевіча, 16.
- 14) Беласток, Нова-Варшаўская вул. № 83.

Беларускі Пасольскі Клуб, Варшава, Вейская вул. Сойм.